

F'dik is-sentenza, il-Qorti tal-Ġustizzja indirizzat biss l-evalwazzjoni tal-Committee for Medicinal Products for Human Use (CHMP, Kumitat tal-Prodotti Mediċinali għall-Użu mill-Bniedem) tal-2013 u d-deċiżjoni tal-Kummissjoni tat-30 ta' Jannar 2014. Fil-frattemp, madankollu, kien hemm evalwazzjoni xjentifika ġdida miċ-CHMP li tirrigwarda żewġ sustanzi inklużi fil-prodott mediċinali tal-11 ta' Novembru 2021, li l-Qorti tal-Ġustizzja ma kinitx ħadet inkunsiderazzjoni fl-eżami tagħha ta' jekk id-deċiżjoni ta' nuqqas ta' validazzjoni tal-EMA tat-30 ta' Lulju 2018 kinitx motivata. Madankollu, abbażi ta' dan ir-rapport ta' evalwazzjoni, huwa ċar li s-sustanza ma kinitx sustanza attiva, iżda biss eċċipjent, bil-konsegwenza li l-prodott mediċinali jaqa' taht l-awtorizzazzjoni globali tal-ewwel awtorizzazzjoni.

2. It-tieni motiv: żball manifest ta' evalwazzjoni fl-għoti ta' sena addizzjonali ta' protezzjoni tat-tqeghid fis-suq skont l-Artikolu 14(11) tar-Regolament (KE) Nru 726/2004 <sup>(2)</sup>.

L-Artikolu 14(11) tar-Regolament (KE) Nru 726/2004 jipprovi li l-awtorizzazzjoni ta' indikazzjoni terapewtika ġdida li għandha benefiċċju kliniku sinjifikattiv meta mqabbla ma' terapiji eżistenti għandha tingħata fl-ewwel tmien snin wara l-għoti tal-ewwel awtorizzazzjoni, li ma huwiex il-każ ineżami peress li l-ewwel awtorizzazzjoni ngħatat fit-30 ta' Jannar 2014 u l-awtorizzazzjoni tal-indikazzjoni l-ġdida giet approvata biss fit-13 ta' Mejju 2022. Għalhekk, il-kundizzjoni għall-estensjoni tal-protezzjoni tat-tqeghid fis-suq b'sena konformement mal-Artikolu 14(1) tar-Regolament (KE) ma hijiex issodisfatta.

<sup>(1)</sup> Sentenza tas-16 ta' Marzu 2023, Il-Kummissjoni *et vs* Pharmaceutical Works Polpharma (C-438/21 P sa C-440/21 P, EU:C:2023:213).

<sup>(2)</sup> Regolament (KE) Nru 726/2004 tal-Parlament Ewropew u tal-Kunsill tal-31 ta' Marzu 2004 li jstabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jstabbilixxi l-Aġenzija Ewropea għall-Mediċini (GU Edizzjoni Speċjali bil-Malti, Kapitolu 13, Vol. 34, p. 229, rettifika fil-GU 2023, GU L 92, p. 31).

## Rikors ipprezentat fis-7 ta' Ġunju 2023 – Naturgy Energy Group vs EUIPO – Global Power Service (gps global power service)

(Kawża T-312/23)

(2023/C 261/57)

Lingwa tar-rikors: l-Ispanjol

### Partijiet

Rikorrent: Naturgy Energy Group, SA (Madrid, Spanja) (rappreżentant: J. Mora Cortés, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Global Power Service SpA (Verona, l-Italja)

### Informazzjoni dwar il-proċedimenti quddiem l-EUIPO

Applikant għat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: applikazzjoni għat-trade mark figurattiva tal-Unjoni Ewropea "gps global power service" – Applikazzjoni għal registrazzjoni Nru 18 001 007

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tar-Raba' Bord tal-Appell tal-EUIPO tal-1 ta' Marzu 2023 fil-Każ R 505/2022-4

### Talbiet

Ir-rikorrenti titlob li l-Qorti Ġenerali joghġobha:

- tannulla/tirrevoka d-deċiżjoni kkontestata, sa fejn din tiċhad ir-rikors R 505/2022-4, u tilqa' fit-totalità tagħha t-trade mark kontenzjuża għall-prodotti u s-servizzi kollha miltuba;
- tikkundanna lill-EUIPO u lill-intervenjenti (fil-każ li hija tidher u tintervjeni f'dan ir-rikors) għall-ispejjeż, inklużi dawk sostnuti fil-proċedimenti quddiem id-Dipartiment tal-Operazzjonijiet u quddiem ir-Raba' Bord tal-Appell tal-EUIPO.

**Motiv invokat**

— Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

---

**Rikors ipprezentat fit-8 ta' Ġunju 2023 – Adeva vs EUIPO – Sideme (MAISON CAVIST.)****(Kawża T-313/23)**

(2023/C 261/58)

*Lingwa tar-rikors: il-Franċiż***Partijiet**

*Rikorrent:* Adeva (Mity-Mory, Franza) (rappreżentant: S. Drillon, avukat)

*Konvenut:* L-Uffiċċju tal-Proprietà Intellettuali tal-Unjoni Ewropea (EUIPO)

*Parti oħra quddiem il-Bord tal-Appell:* Société Industrielle d'Équipement Moderne SA (Sideme) (Levallois-Perret, Franza)

**Informazzjoni dwar il-proċedimenti quddiem l-EUIPO**

*Proprietarju tat-trade mark kontenzjuża:* ir-rikorrenti

*Trade mark kontenzjuża kkonċernata:* it-trade mark verbali tal-Unjoni Ewropea "MAISON CAVIST." – Trade mark tal-Unjoni Ewropea Nru 18 293 519

*Proċedimenti quddiem l-EUIPO:* proċedimenti ta' kanċellazzjoni

*Deċiżjoni kkontestata:* id-deċiżjoni tat-Tieni Bord tal-Appell tal-EUIPO tal-31 ta' Marzu 2023 fil-Każ R 1623/2022-2

**Talbiet**

Ir-rikorrenti titlob li l-Qorti Ġenerali joghġobha:

- tannulla d-deċiżjoni kkontestata sa fejn tiċhad l-appell ipprezentat mill-kumpannija Adeva;
- tiċhad kompletament it-talba għal dikjarazzjoni ta' invalidità tat-trade mark tal-Unjoni Ewropea "MAISON CAVIST." Nru 18 293 519 imressqa minn Sideme.

**Motiv invokat**

— Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

---

**Rikors ipprezentat fit-8 ta' Ġunju 2023 – Tiendanimal vs EUIPO (CRIADORES)****(Kawża T-314/23)**

(2023/C 261/59)

*Lingwa tal-kawża: l-Ispanjol***Partijiet**

*Rikorrent:* Tiendanimal Comercio Electronico de Articulos para Mascotas, SL (Málaga, Spanja) (rappreżentant: T. González Martínez, avukata)

*Konvenut:* L-Uffiċċju tal-Proprietà Intellettuali tal-Unjoni Ewropea (EUIPO)